



मुंबई, कोलकाता, दिल्ली, ठाणे, पालघर, राजस्थान, मिर्जापुर, लखनऊ, इलाहाबाद, वाराणसी, जौनपुर, भदोही, प्रतापगढ़ में वितरित

Visit Us at : www.kadamkadampar.com

कदम कदम पर

RNI No. : MAHHIN/2014/55126

PR No. : MNE/329/2023-2025 POSTED AT BHANDUP (E) POST OFFICE, MUMBAI-42 ON EVERY TUESDAY

संपादक : छोटेलाल शर्मा

वर्ष - 10 अंक - 33

मुंबई, सोमवार, दिनांक 08 मई से 14 मई 2023

पृष्ठ : 04

कीमत : 3/- रुपये



देश के पूर्व राष्ट्रपति रामनाथ कोविंद ने सपरिवार श्री सिद्धिविनायक मंदिर में बाप्पा के दरबार में अपना माथा टेककर बाप्पा से आशीर्वाद प्राप्त किया। इस मौके पर मंदिर ट्रस्ट के पुजारी ने श्री सिद्धिविनायक बाप्पा अंकित पट्टा व पुष्पहार और मंदिर का प्रसाद दिया। मंदिर ट्रस्ट के विश्वस्त सर्वश्री राजाराम देशमुख ने उन्हें श्री सिद्धिविनायक बाप्पा की तस्वीर और पुष्पहार, शाल, श्रीफल देकर उनका सम्मान किया।
प्रस्तुति:-कपिलदेव खरवार

चार कदम समाचार पत्र और चार कदम वेलफेयर फाउंडेशन का

19वां समाज रत्न सम्मान समारोह

मुंबई। चार कदम समाचार पत्र और चार कदम वेलफेयर फाउंडेशन हर वर्ष अपना समाज रत्न सम्मान कार्यक्रम करते हैं यह 19 वां समाज रत्न सम्मान समारोह दिनांक 14 मई 2023, दिन रविवार समय 11:00 बजे, स्थान:- न्यू महाराष्ट्र सदन कस्तूरबा गांधी मार्ग नई दिल्ली पर होने जा रहा है। इस कार्यक्रम में 50 गरीब बच्चों को बैग और स्टेशनरी वितरित होगा, कुछ महिलाओं को सिलाई

मशीन देकर रोजगार देने का कार्य किया जाएगा और करीब 30 ऐसे समाजिक लोग जिन्होंने शिक्षा, खेल, समाज सेवा, संगीत और चिकित्सा के क्षेत्र में अग्रणी कार्य किया है, पूरे देश से करीब 30 लोगों को समाज रत्न से सम्मानित किया जाएगा।

कार्यक्रम में मुख्य अतिथि विधानसभा अध्यक्ष श्री राम निवास गोयल जी, जनरल पीके सहगल, संजय सेन जी डीसीपी सेंट्रल डिस्ट्रिक्ट



और डीसीपी सिकंदर सिंह जी और कई आईएस आईपीएस नेता इस कार्यक्रम में मौजूद रहेंगे।



नालों में फेका जाने वाला कचरा बना समस्या



मुंबई। मनपा अतिरिक्त आयुक्त पी वेलारसु शनिवार को मुंबई के पूर्व उपनगर और शहर भाग के नालों का जायजा लिया। मनपा अतिरिक्त आयुक्त ने कहा नालों में रोजाना फेके जाने वाले कचरे बड़ी समस्या है नालों में कचरा न फेका जाए इसको लेकर छोटे नालों में जाली लगाने और बड़े नालों को

ऊपर से कवर लगाने का विचार मनपा प्रशासन कर रहा है। मनपा अतिरिक्त आयुक्त ने इसको लेकर मनपा कचरा विभाग के अधिकारियों के साथ तत्काल बैठक करने का आदेश दिया। बता दें कि मानसून के समय शहर में पानी भरे इस समस्या से निपटने के लिए मनपा नालों की सफाई कर रही है नालों

की सफाई करने के बावजूद नालों में रोजाना फेके जाने वाले थमोकोल, प्लास्टिक बैग, फर्नीचर, रबर, रैपर आदि मनपा के लिए समस्या बन गई है। मनपा अतिरिक्त आयुक्त ने इस समस्या से निपटने के लिए घनकचरा विभाग के अधिकारियों के साथ बैठक कर नालों में कचरा न फेका जाए इसको लेकर उपाय योजना तैयार करने का निर्देश दिया है। कचरे को नालों में जाने से रोकने के उपाय करने के लिए आवश्यक रूप से निविदा प्रक्रिया शुरू की जानी चाहिए। मनपा अतिरिक्त आयुक्त के साथ इस दौरान उपायुक्त (इन्फ्रास्ट्रक्चर) उल्हास महाले, मुख्य अभियंता (प्रभारी) (स्टॉर्म ड्रेन) प्रकाश सावरडेकर सहित अन्य संबंधित अधिकारी उपस्थित थे।

संविधान के रक्षा के लिए बनी है महाविकास आघाड़ी - आदित्य ठाकरे तानाशाही के खिलाफ लड़ाई हमारी जारी रहेगी

मुंबई। पिछले कुछ महीनों से राज्य की राजनीति का माहौल गरमाया हुआ है, कभी राकांपा के वरिष्ठ नेता अजित पवार के भाजपा में जाने की तो कभी राकांपा प्रमुख शरद पवार अध्यक्ष पद से इस्तीफा देना अब पूर्व पर्यटन मंत्री और युवासेना प्रमुख आदित्य ठाकरे ने राज्य की एकनाथ शिंदे और देवेंद्र फडणवीस की सरकार पर जमकर प्रहार किया। एक दिवसीय माथेरान दौर पर गए आदित्य ठाकरे मीडिया से बातचीत करते हुए कहा कि देश के संविधान को बचाने के लिए महाविकास आघाड़ी बनी है। देश के संविधान की रक्षा करने के लिए हम राकांपा - काँग्रेस के साथ मिलकर महाविकास आघाड़ी की स्थापना की है। आदित्य ठाकरे ने कहा कि देश



जहाँ -जहाँ तानाशाही शुरू है वहाँ -वहाँ उसके खिलाफ हमारी लड़ाई शुरू है और आगे जारी रहेगी। बारसु में रिफाइनरी परियोजना पर सरकार को घेरते हुए युवासेना प्रमुख ने केंद्रीय मंत्री नारायण राणे के बयान के सवाल के जवाब पर उन्होंने कहा कि ऐसे नेता को हम महत्व नहीं देते। बारसु में उद्धव ठाकरे के सभा को प्रशासन ने अनुमति

नहीं दी इस सवाल पर आदित्य ठाकरे ने कहा कि सभा के लिए अनुमति नहीं देना सत्तावादी अत्याचार को दिखा रहा है जो गैर-संवैधानिक सरकार अपने नागरिकों पर थोप रही है। अगर इतनी अच्छी परियोजना है तो लाठीचार्ज और आंसू गैस की जरूरत क्यों है? पालघर में आदिवासी महिलाओं को उनके घरों से निकाल दिया गया। बारसू में यही हो रहा है।

राकांपा के वरिष्ठ नेता अजित पवार के मुख्यमंत्री बनने की चल रही चर्चा पर आदित्य ठाकरे ने कहा कि महाविकास आघाड़ी में अभी तक मुख्यमंत्री पद को लेकर कोई चर्चा नहीं हुई है। सत्ता के लिए गद्दारी कर लोग इक्कठा होने वाले लोगों में से हम नहीं हैं।

१२ साल बाद भी मुंबई-गोवा हाईवे का काम ठप निकलेगी रैली



मुंबई, महाराष्ट्र के कोकण से सटे हुए गोवा तक की सड़क भी खस्ताहाल है। खराब सड़कों के चलते हजारों लोगों की जान हर साल उस सड़क पर हादसों से जाती है। लेकिन फिर भी सरकार की आंखें नहीं खुल रही हैं। १२ साल बाद भी मुंबई-गोवा हाईवे का काम ठप है। समय-समय पर कोर्ट के आदेश, सरकार के मंत्रियों के भारी वादे और सरकार की ओर से प्रशासन को दिए गए आदेश के बावजूद भी काम ठप है। सरकार और अधिकारियों के आदेश को ठेकेदार अनसुना कर रहे हैं। यहां सिंधुदुर्ग, रत्नागिरी के लोग खराब सड़क पर यात्रा करने को मजबूर

हैं। प्रशासन की लापरवाही के खिलाफ कोकण क्षेत्र से जुड़ी तमाम संस्थाओं ने अब हाथ मिलाया है और राज्य की शिंदे-फडणवीस सरकार के खिलाफ जोरदार आंदोलन करने की घोषणा की है। अपनी नाराजगी व्यक्त करने और इस मुद्दे पर सभी कोकणवासियों को एक बार फिर से संगठित करने के लिए मुंबई-गोवा राजमार्ग जन आंदोलन समिति विरोध प्रदर्शन करेगी। कामोठे टोल प्लाजा से रविवार ७ मई, २०२३ को शाम ४ बजे दोपहिया रैली का आयोजन किया गया है। यह रैली शाम करीब ६.३० बजे खरपाड़ा टोल प्लाजा पर समाप्त होगी।



जय किशन ठाकुर
(मुख्य संपादक) चार कदम समाचार पत्र
(डायरेक्टर) चार कदम वेलफेयर एजुकेशन फाउंडेशन
(राष्ट्रीय अध्यक्ष) चार कदम वेलफेयर फाउंडेशन


19वां समाज रत्न सम्मान समारोह
में आपको सादर आमंत्रित करते हैं

14 मई 2023 दिन रविवार, समय प्रातः 10.30 बजे

स्थान :-
न्यू महाराष्ट्र सदन के. जी. मार्ग (कस्तूरबा गाँधी मार्ग)
नियर बड़ीदा हाउस, नई दिल्ली-110001



CHAR KADAM WELFARE FOUNDATION
Regd. No. 1892/2017 NGO
Regd. Office : 46, SHAKARPUR KHAS, DELHI-110092
Br. Office : Khasra No. 36/21 B-Block Main Road
Kausik Enclave, Barai, Delhi-110084
M. : 9313841944, 9643741944, 7982920706
E-mail ID : charkadam.news@gmail.com
Website : ckwf.ngo@gmail.com



जय किशन ठाकुर
(संपादक) चार कदम समाचार पत्र
(डायरेक्टर) चार कदम वेलफेयर एजुकेशन फाउंडेशन
(अध्यक्ष) चार कदम वेलफेयर फाउंडेशन

19 वां समाज रत्न सम्मान समारोह
में आप सादर आमंत्रित हैं

न्यू महाराष्ट्र सदन के. जी. मार्ग (कस्तूरबा गाँधी मार्ग)
नियर बड़ीदा हाउस, नई दिल्ली- 110001

मुख्य अतिथि
पूर्व मेजर जनरल पी के सहगल
श्री रुपेंद्र सिंह (आईएसएस एडिशनल सेक्रेटरी आधार कार्ड)
श्री संजय सेन (डी सी पी सेंट्रल डिस्ट्रिक्ट)

दीप प्रज्ज्वलित
श्री सिकंदर सिंह (आईपीएस डीसीपी हेड क्वार्टर)
श्री सुबोध कुमार गोस्वामी (एडिशनल डीसीपी नॉर्थ ईस्ट)
श्री चंद्रपाल सिंह (पूर्व आई एस सचिव भारत सरकार)

अति विशिष्ट अतिथि
श्री दिलीप कुमार (चेयरमैन इंडियन नर्सिंग कॉंसिल)
श्री अनिल शर्मा (वरिष्ठ पत्रकार महाराष्ट्र मुंबई)
श्री छोटे लाल शर्मा (महाराष्ट्र मुंबई)
डॉ मनोज कुमार (डायरेक्टर मेक्स हॉस्पिटल पटपरागंज)
श्री वीरेंद्र पुंज (ए सी पी दिल्ली पुलिस)

विशिष्ट अतिथि
श्री कर्नल आर एस त्रिपाठी
श्री राजेश जैन (चेयरमैन जैन कोऑपरेटिव बैंक)
श्री लक्ष्मण ठाकुर (आई आर एस अधिकारी)
श्री विरेश डबास (उद्योगपति)
श्री हंस कुमार (रिटायर्ड अधिकारी दिल्ली सरकार)

Ph. No- 9313841944, 8368499053



संपादकीय

छोटे लाल शर्मा, प्रधान संपादक

...चुनाव लड़ने पर लगे रोक

सर्वोच्च न्यायालय के समक्ष प्रस्तुत यह तथ्य हैरान करता है कि देश में पांच हजार से ज्यादा पूर्व और वर्तमान विधायकों-सांसदों पर आपराधिक मामले लंबित हैं। इससे यही पता चलता है कि अपने देश में आपराधिक अतीत वाले जनप्रतिनिधियों की कितनी बड़ी संख्या है। चिंताजनक यह है कि ऐसे जनप्रतिनिधियों की संख्या कम होने का नाम नहीं ले रही है। हर स्तर के चुनावों में बड़ी संख्या में ऐसे प्रत्याशी उतर रहे हैं, जिन पर गंभीर आरोप हैं। ताजा उदाहरण कर्नाटक का है। यहाँ हो रहे विधानसभा चुनावों में 16 प्रतिशत प्रत्याशी ऐसे हैं, जिन पर गंभीर आपराधिक मामले हैं। चूँकि इनमें सभी दलों के प्रत्याशी हैं, इसलिए इस नतीजे पर पहुँचने के अलावा और कोई उपाय नहीं कि कोई भी दल आपराधिक मामलों का सामना कर रहे लोगों को चुनाव मैदान में उतारने से बाज नहीं आ रहा है। इसका एक बड़ा कारण वह व्यवस्था भी है, जिसके तहत जेल में बंद लोग भी चुनाव लड़ने में सक्षम हैं। विंडबना यह है कि जेल में बंद लोग वोट देने के अधिकारी नहीं, लेकिन ऐसा व्यक्ति चुनाव लड़ सकता है। इस व्यवस्था का आधार यह तर्क है कि जब तक कोई दोषी सिद्ध न हो जाए, तब तक उसे निर्दोष ही माना जाना चाहिए। यह तर्क गलत नहीं, लेकिन हमारे नीति-नियंताओं को इसका आभास होना चाहिए कि इसकी आड़ में ही राजनीति का अपराधीकरण हो रहा है और गंभीर आरोपों में लिप्त होने के आरोपित लोग विधानसभाओं और संसद में पहुँच रहे हैं। हाल में प्रयागराज में मारा गया गैंगस्टर अतीक अहमद एक समय विधायक और सांसद था। वह आपराधिक गतिविधियों में लिप्त होने के बाद भी चुनाव लड़ने में इसलिए सक्षम रहा, क्योंकि राजनीतिक दलों ने बिना किसी शर्म-संकोच उसे संरक्षण दिया। इससे संतुष्ट नहीं हुआ जा सकता कि सुप्रीम कोर्ट में इसे लेकर सुनवाई हो रही है कि सांसदों-विधायकों के विरुद्ध लंबित आपराधिक मामलों की शीघ्र सुनवाई कैसे हो, क्योंकि सच यह है कि ऐसे मामलों की सुनवाई के लिए विशेष अदालतों का गठन किए जाने के बाद भी उनका काम संतोषजनक नहीं। वे संसाधनों की कमी के साथ अन्य समस्याओं का सामना कर रही हैं। इसके चलते दागी जनप्रतिनिधियों के मामलों की सुनवाई अपेक्षित गति से नहीं हो पा रही है। इसके चलते हमारा लोकतंत्र कलंकित हो रहा है। सुप्रीम कोर्ट को केवल यही नहीं देखना चाहिए कि आपराधिक मामलों का सामना कर रहे जनप्रतिनिधियों के मुकदमों की सुनवाई तेजी से हो, बल्कि उसे इस पर भी ध्यान देना चाहिए कि दागी नेताओं को चुनाव लड़ने से कैसे रोका जाए। इसके लिए उसे चुनाव आयोग को अतिरिक्त शक्ति देनी चाहिए, जो यह मांग कर रहा है कि उन्हें चुनाव लड़ने का मौका न मिले, जिन पर गंभीर आरोप हैं और जिनके खिलाफ आरोप पत्र दायर हो चुके हैं। आखिर इस मांग में गलत क्या है ?

योग और गोसेवा के लिए एस एस आर्या का सम्मान



मुंबई के साकी नाका निवासी श्याम सुंदर (एसएस आर्य) को राजस्थान के झुंजरगढ़ में हिन्दी प्रचार समिति द्वारा आयोजित नागरिक सम्मान समारोह में योगा और गोसेवा के लिये प्रमाण पत्र के साथ पुष्प माला और शाल देकर सम्मानित किया गया।

सम्मान समारोह में जनार्दन राय नागर विश्वविद्यालय उदयपुर के कुलपति, सारंगदेवविठ्ठल बिस्सा

अतिरिक्त रजिस्ट्रार गंगा सिंह यूनिवर्सिटी बिकानेर और सुप्रसिद्ध साहित्यकार श्याम महर्षि के अलावा अन्य कई विद्वानों ने सामूहिक रूप से एस एस आर्या को सम्मानित किया।

इस सम्मान के लिये एस एस आर्या के तमाम समर्थक और सहयोगियों ने उन्हें हार्दिक शुभकामनाएं और बधाई दी।

प्रस्तुति:-कपिलदेव खरवार



कायगांव में रामेश्वर मंदिर देवस्थान पर स्व भास्कर रावजी pathade appa के दसवीं के कार्यक्रम में महाराष्ट्र प्रदेश तलाठी संघटना अध्यक्ष अनिल जी सूर्यवंशी, भवर, dukre, जेऊघाले, thombre, तोतला, क्षीरसागर, narle आदी तलाठी बंधु के साथ अशोक पवार khandalkar

बड़ी संख्या में शिक्षकों के पद खाली, कैसे पढ़ेंगे गरीब-आदिवासियों के बच्चे?

पालघर, विश्वगुरु बनने की चाहत रखनेवाले हिंदुस्थान में गुरुओं की इतनी कमी है कि हजारों की संख्या में सरकारी



स्कूलों में शिक्षकों के पद खाली पड़े हैं। देश में जहाँ एक तरफ रोजगार की मार है, वहीं शिक्षा क्षेत्र में रिक्त पदों की भरमार है। देश भर में शिक्षा जितनी तेजी से महंगी होती जा रही है, उतनी ही तेजी से बच्चों तक उसकी पहुँच भी कम होती जा रही है। ऐसे में पालघर जिले के गरीब-आदिवासी इलाकों में शिक्षकों की कमी से करीब १०० स्कूल बंद होने की कगार पर हैं, जिससे बड़ी संख्या में बच्चों के भविष्य को लेकर बड़ा सवाल खड़ा हो गया है।

राज्य सरकार ने अन्य जिलों में शिक्षकों के ट्रांसफर की ऑनलाइन प्रक्रिया शुरू की थी। स्थानांतरण के लिए आवेदन करनेवाले ४८६ में से ४६७ पात्र शिक्षकों के स्थानांतरण आदेश स्वीकृत किए गए। जिला पंचायत के मुख्य कार्यकारी अधिकारी (सीईओ) को राज्य सरकार द्वारा स्थानांतरित शिक्षकों को जल्द-से-जल्द कार्यमुक्त करने के लिए कहा गया है। शिक्षकों के ट्रांसफर के लिए जिला परिषद प्रशासन पर दबाव बनाया जा रहा है। जिला परिषद स्कूलों के ४६७ शिक्षकों के अंतर-जिला तबादलों से अगले शैक्षणिक वर्ष के लिए लगभग १०० स्कूल बिना शिक्षक और ३०० से अधिक स्कूल एक शिक्षक के भरोसे रह जाएंगे।

साई बाबा मंदिर, जुना मुलुंड के 30वें स्थापना दिवस पर महाप्रसाद का आयोजन



मुंबई- साई बाबा मंदिर, जुना मुलुंड के 30वें स्थापना दिवस पर महाप्रसाद एवम भंडारा का आयोजन मंदिर के पीछे प्रांगण पर किया गया। इस अवसर पर प्रमुख रूप से कांग्रेस के वरिष्ठ नेता डॉ.बाबुलाल सिंह, डॉ.आर. आर.सिंह, राजेश इंगले, डॉ.सचिन

सिंह, दयाशंकर सिंह, एड.वर सिंह, कांतिलाल कोथिंबरे (वरिष्ठ पुलिस निरीक्षक, मुलुंड पुलिस स्टेशन), भाजपा नेता जयप्रकाश सिंह, प्रकाश मोटे, सुरेखा पराडकर, समाज सेवक राजन उटवाल, रईस खान, विपुल गोगरी, संजय दुबे, बिपीन जोशी, अन्नु शेटी, सहित

कई गणमान्य लोग उपस्थित रहे।

अतिथियों का स्वागत शाल एवम पुष्प गुच्छ भेंट कर अशोक पाटेकर, रविन्द्र सिंह, मुकेश झाला, अनिल सिंह ने किया। इस अवसर पर 6000 से अधिक श्रद्धालुओं ने भंडारा में महाप्रसाद ग्रहण किया।

राष्ट्रीय हिंदी साप्ताहिक समाचारपत्र
कदम कदम पर
संरक्षक
जे.पी. शर्मा
संपादक
छोटेलाल शर्मा
०९८१९८६२१७२
प्रबंध संपादक
अनिल शर्मा
०९८३३३२९७२१
उप संपादक
हरिशंकर शर्मा (मुन्ना)
राजन शर्मा
आर्थिक सलाहकार
सतीशचंद्र गुप्ता
प्रतिनिधि
सौरभ उमेश प्रताप सिंह
राजेश कुमार शर्मा
कानूनी सलाहकार
एड. बी.एम. शर्मा
एड. आर. आर. शर्मा
एड. भास्करानंद द्विवेदी
मो. ९४५२७९१५७०
(न्याय क्षेत्र मुंबई)
सभी पद अवैतनिक हैं
व्हॉट्सएप नं. ९८३३३३५०६३

महाराष्ट्र में बढ़ रही है सड़क दुर्घटनाएं! ड्राइविंग लाइसेंस प्रदान करने में उचित जांच की कमी

मुंबई, ड्राइविंग लाइसेंस प्रदान करने में उचित जांच की कमी और कानून में खामियों के कारण महाराष्ट्र में सड़क दुर्घटनाएं बढ़ रही हैं, ऐसा जानकारों का कहना है। महाराष्ट्र परिवहन विभाग द्वारा शेयर किए गए आंकड़ों के अनुसार, ड्राइविंग लाइसेंस के लिए आवेदन करनेवाले ३२.०४ लाख नागरिकों में से ९७.२४ प्रतिशत ने टेस्ट पास किया था, जबकि केवल २.४ प्रतिशत विफल रहे और ०.३६ प्रतिशत नहीं आए।

आंकड़ों में कहा गया है कि महाराष्ट्र में ५० क्षेत्रीय परिवहन कार्यालयों (आरटीओ) में से १४ में ड्राइविंग टेस्ट आवेदकों में फेल होनेवाले आवेदकों की दर १ प्रतिशत से भी कम थी, जबकि केवल ६



आरटीओ में आवेदकों की विफलता दर ५ प्रतिशत से अधिक थी।

गंभीर बात यह है कि कुछ आरटीओ कार्यालयों में विफलता दर ०.५० प्रतिशत से भी कम थी और कुछ में यह ७-८ प्रतिशत से अधिक थी। विशेषज्ञों का कहना है कि यह समझना मुश्किल है कि राज्य की सड़कों पर दुर्घटनाओं की खतरनाक संख्या को देखते हुए कितने ड्राइवर ड्राइविंग टेस्ट पास कर रहे हैं।

14 मई 2023 को भारतीय मीडिया फाउंडेशन की राष्ट्रीय कार्य परिषद की बैठक में 1 वर्ष के कार्यक्रम की रूपरेखा की होगी घोषणा

भारतीय लोकतंत्र के चौथे स्तंभ मीडिया के सशक्तिकरण एवं पत्रकार/सामाजिक कार्यकर्ता/मीडिया कर्मियों के अभिव्यक्ति एवं सनातन राष्ट्र भारत की दूसरी आजादी की प्रथम महाक्रांति का होगा आगाज।

नई दिल्ली-भारतीय मीडिया फाउंडेशन के नई दिल्ली राष्ट्रीय कार्यालय से जारी बयान में भारतीय मीडिया फाउंडेशन के संस्थापक एके बिंदुसार एवं राष्ट्रीय अध्यक्ष मोहम्मद आसिफ अंसारी ने संयुक्त रूप से बताया कि 14 मई 2023 को भारतीय मीडिया फाउंडेशन की राष्ट्रीय कार्यपरिषद की बैठक

दिल्ली स्थित राष्ट्रीय कार्यालय पर आयोजित किया गया है जिसमें पत्रकार एवं सामाजिक कार्यकर्ताओं व मीडिया कर्मियों अभिव्यक्ति की आजादी एवं

सनातन राष्ट्र भारत को विकसित राष्ट्र बनाने सशक्त मीडिया भ्रष्टाचार मुक्त

प्रथम महा क्रान्ति की घोषणा भी की जाएगी जिसमें सभी भारतीय मीडिया

सशक्त और समृद्ध भारत के नव निर्माण के लिए नागरिक पत्रकारिता की स्थापना का महासंकल्प



भारत एवं सशक्त मीडिया समृद्ध भारत के नव निर्माण के लिए ठोस रणनीति बनाई जाएगी 1 वर्ष के कार्यक्रम की रूपरेखा बनाकर दूसरी आजादी की

फाउंडेशन के मीडिया अधिकारी एवं पदाधिकारी उपस्थित होकर इस महत्वपूर्ण अभियान में अपना सहयोग प्रदान करें।

मुंबई मेट्रो ने वक्त बचाया लेकिन खर्च बढ़ाया प्रॉपर्टी के दाम और घरों के किराए ने तोड़े रिकॉर्ड

मुंबई: शहर में जगह की कमी होने से बीते कुछ सालों में कई बड़ी कंपनियों के ऑफिस शहर के बजाए उपनगर में शिफ्ट हो गए हैं। मेट्रो का निर्माण उन रास्तों पर किया गया है, जहां पर लोकल ट्रेन की सेवा उपलब्ध नहीं है। मेट्रो-7 और मेट्रो-2ए कॉरिडोर का 35 किमी का रूट वेस्टर्न एक्सप्रेस हाइवे के करीब किया गया है। साथ ही मेट्रो कई महत्वपूर्ण स्कूलों, कॉलेजों, अस्पतालों के करीब से होकर गुजर रही है। ऐसे में मेट्रो स्टेशन के करीब रहने से लोगों की समय की बचत होने के साथ ही रिकशा, टैक्सी में खर्च होने वाले पैसे की बचत हो रही है। इस कारण भी घरों के किराये और प्रॉपर्टी की कीमतें बढ़ी हैं।

पब्लिक ट्रांसपोर्ट की बेहतर सुविधा होने की वजह से दक्षिण मुंबई में रहने वाले परिवार अब उपनगर की तरफ शिफ्ट हो रहे हैं। शाद रिपुल्टी के प्रमुख मोहम्मद शादाब कुरैशी के मुताबिक, परिवारों के शहर से उपनगर में शिफ्ट होने का मुख्य कारण उनकी बड़े घरों में रहने की चाह है। दक्षिण मुंबई के एक छोटे से घर की कीमत



करोड़ों में होती है। शहर का एक घर बेच कर लोग को इतने पैसे मिल रहे हैं कि वह उस पैसे में आसानी से उपनगर में दो घर खरीद रहे हैं। जहां उनकी पार्किंग, स्विमिंग पूल, गार्डन जैसी सुविधाएं मिल रही हैं। नेशनल रियल एस्टेट डेवलपमेंट काउंसिल (नरेडको) महाराष्ट्र की वाइस प्रेसिडेंट मंजू यागिनिक के मुताबिक, मुंबई में मेट्रो की 3 लाइनों के शुरू होने से उपनगर में लोगों के पास लोकल ट्रेन के साथ ही मेट्रो का भी विकल्प उपलब्ध हो गया है। बेहतर कनेक्टिविटी की वजह से लोगों का आना-जाना आसान हो गया है। इस कारण मेट्रो के करीब के प्रॉपर्टी के रेट में बढ़ोतरी हुई है। लोगों की आमदनी

भी बढ़ी है। कोरोना के बाद लोगों की सोच में भी बदलाव आया है। लोग किराया या छोटे घरों में रहने के बजाए बड़े और पर्याप्त सुविधाओं वाले घरों में रहना पसंद कर रहे हैं। इस कारण अब अफॉर्डेबल घरों के साथ ही हर महीने लग्जरी घरों की भी खूब बिक्री हो रही है। मेट्रो के साथ ही उपनगर में घरों का किराया बढ़ने का एक बड़ा कारण पुरानी इमारतों का पुनर्विकास होना है। हाउसिंग एंड रेरा कमिटी ऑफ बिल्डर्स असोसिएशन ऑफ इंडिया के चेयरमैन आनंद गुप्ता के अनुसार, सरकार द्वारा नियमों में ढील देने की वजह से पुरानी इमारतों के पुनर्विकास के लिए सरकारी मंजूरी प्राप्त करना कुछ आसान हुआ है।

मौजूदा समय में मेट्रो-7 और मेट्रो-2ए मार्ग के करीब सबसे ज्यादा रिडिग्रेडेशन का काम हो रहा है। खास तौर पर बोरिवली, कांदिवली, मलाड, गोरगांव और अंधेरी में सबसे अधिक रिडिग्रेडेशन हो रहा है। इस कारण बड़ी संख्या में परिवार किराये के मकानों में शिफ्ट हो रहे हैं। मेट्रो कॉरिडोर को लेकर लोगों के दो विचार हैं। कुछ लोग मेट्रो के बनने से बेहद खुश हैं तो जो लोग पहले से ही मेट्रो स्टेशनों के करीब रह रहे हैं, उनको भविष्य में उनकी शांति भंग होने का डर सताने लगा है। कम्पेडरेशन ऑफ रीयल एस्टेट डेवलपर्स असोसिएशन ऑफ इंडिया (क्रेडाई) और महाराष्ट्र चैंबर ऑफ हाउसिंग इंडस्ट्री (एमसीएचआई) ठाणे के प्रेजिडेंट जितेंद्र मेहता के मुताबिक, जिन लोगों को अपने गंतव्य स्थान तक पहुंचने के लिए लंबी यात्रा करनी पड़ती थी, मेट्रो के आने से उन्हें अब कम टैवल करना पड़ रहा है। वहीं कुछ लोग ऐसे भी हैं जिन्हें लगता है कि मेट्रो आने से उनके इलाके में भीड़ काफी बढ़ जाएगी। बेहतर कनेक्टिविटी नहीं होने की वजह जिन स्थानों की आबादी कम थी, वहां अब बड़ी संख्या में लोग रहने लगे हैं।

रिफाइनरी को गुजरात ले जाएं, महाराष्ट्र में अच्छे प्रॉजेक्ट्स लाएं, उद्धव ठाकरे ने किया बारसू का दौरा

मुंबई: शिवसेना (यूबीटी) के प्रमुख उद्धव ठाकरे ने शनिवार को कहा कि रत्नागिरी जिले के बारसू में प्रस्तावित तेल रिफाइनरी को गुजरात में स्थानांतरित कर देना चाहिए और अच्छी निवेश वाली परियोजनाओं को महाराष्ट्र में ले आना चाहिए। बारसू में प्रस्तावित रिफाइनरी परियोजना स्थल का दौरा करने के बाद पूर्व मुख्यमंत्री ठाकरे ने कहा कि महाराष्ट्र में पर्यावरण प्रदूषण फैलानेवाली किसी भी नुकसानदेह परियोजनाओं की जरूरत नहीं है। बारसू रिफाइनरी का भी विरोध हो रहा है, इसलिए यह परियोजना भी गुजरात लेकर जाएं। बता दें कि उद्धव ठाकरे अपनी पार्टी के कार्यकर्ताओं के साथ शनिवार को बारसू गांव पहुंचे थे। यहां तेल रिफाइनरी के लिए मिट्टी की टेस्टिंग की जा रही है। इस परियोजना का विरोध करने वाले ग्रामीणों से भी ठाकरे ने मुलाकात की। उन्होंने सरकार को प्रदर्शनकारियों के समक्ष आकर इस परियोजना का समर्थन करने की चुनौती दी। हालांकि, बीजेपी नेताओं ने इस प्रॉजेक्ट के समर्थन में एक रैली निकाली।

ठाकरे ने कहा कि महाराष्ट्र

के मुख्यमंत्री के रूप में उन्होंने ही रिफाइनरी परियोजना के लिए बारसू का नाम सुझाया था, लेकिन उन्होंने यह कभी नहीं कहा था कि 'भले ही प्रदर्शनकारियों' का सिर फोड़ना पड़े या उन्हें परेशान करना पड़े, रिफाइनरी परियोजना स्थापित होनी चाहिए। उन्होंने कहा कि महाराष्ट्र के बल्क ड्रम पार्क, वेदांता-फॉक्सकॉन और टाटा-एयरबस परियोजनाओं को गुजरात लेकर चले गए। ऐसी अच्छी परियोजनाओं की महाराष्ट्र को सख्त जरूरत है। इसमें कोई विवाद नहीं है। ठाकरे ने कहा कि वह ऐसी कोई विकास परियोजना लागू नहीं होने देंगे, जिससे लोगों के हितों और पर्यावरण को नुकसान पहुंच रहा हो।

पूर्व मुख्यमंत्री ने कहा कि उनमें प्रदर्शनकारियों का सामना करने की इमानदारी है। उन्होंने कहा कि सरकार को किसी भी परियोजना को लागू करने से पहले स्थानीय लोगों से बातचीत करनी चाहिए। ठाकरे ने कहा कि जब वह मुख्यमंत्री थे तो समृद्धि राजमार्ग के निर्माण के दौरान इसी तरह के विरोध प्रदर्शन हुए थे, लेकिन हमने प्रदर्शनकारियों से बात की। हमने

घाटकोपर में ट्रैफिक समस्या होगी दूर

विद्याविहार ब्रिज के निर्माण में आई तेजी

मुंबई: घाटकोपर में होने वाली ट्रैफिक समस्या से लोगों को जल्द निजात मिलेगी। लाल बहादुर शास्त्री मार्ग (एलबीएस) एवं रामकृष्ण चेंबूरकर मार्ग को जोड़ने वाले ब्रिज के निर्माण का काम जोरो पर चल रहा है। विद्याविहार रेलवे स्टेशन के पास ब्रिज के निर्माण में 100 मीटर लंबा का पहला गर्डर डालने को लेकर मनपा ने मध्य रेलवे को मेगा ब्लॉक करने का प्रस्ताव भेजा है।

विद्याविहार स्टेशन के पास डाला जाने वाला गर्डर अब तक का सबसे बड़ा गर्डर होगा। बता दें कि मनपा द्वारा विद्याविहार रेलवे स्टेशन के पास घाटकोपर की ओर रेलवे लाइन के

ऊपर ब्रिज का निर्माण किया जा रहा है। कल्याण के पतरी पुल की ही तरह इस पुल के बीच में एक भी पिलर नहीं



होगा। इस ब्रिज को बनाने के लिए वर्ष 2016 में प्रारूप तैयार किया गया था जिसे 2022 में पूरा किया जाना था। रेल मंत्रालय के अनुसंधान डिजाइन और मानक संगठन (आरडीएसओ) ने पुल के ग्रुप में बदलाव सुझाया था। जिसकी वजह से रेलवे की अनुमति से रेलवे के क्षेत्र में आने वाले पुल के नक्शे

पवई आईआईटी आत्महत्या मामला आरोपी को विशेष अदालत से जमानत

मुंबई : सत्र न्यायालय के विशेष एससीएसटी अदालत ने पवई आईआईटी मामले में गिरफ्तार किए गए आरोपी को जमानत दे दी है। आरोपी ने कोर्टमें दावा किया था कि आत्महत्या के लिए उकसाने का कोई डायरेक्ट संबंध नहीं आया है। वह छात्र है और उसका जीवन प्रभावित होने का हवाला दिया

है। इन सभी मुद्दों को ध्यान में रखते हुए उसे जमानत दे दी गई है। अपराध शाखा ने मामले की जांच करते हुए इंडियन इंस्टीट्यूट ऑफ टेक्नोलॉजी के छात्र अरमान खत्री को जमानत दे दी है। खत्री के वकील दिनेश गुप्ता के मुताबिक 25 हजार रुपये की नकद जमानत दी गई है। इसके अलावा सप्ताह में दो दिन पुलिस थाने में आकर हाजिर होने के लिए कहा है। दर्शन सोलंकी की आत्महत्या के बाद पवई पुलिस मामले की जांच कर रही थी। लेकिन पवई पुलिस के हाथ कुछ खास न लगने के कारण जांच एसआईटी को दी गई। एसआईटी ने जांच करते हुए खत्री को गिरफ्तार किया था। मामले की जांच एसआईटी अभी भी कर रही है। एसआईटी की जांच में दावा किया गया है कि सोलंकी के कमरे में एक लाइन का सुसाइड नोट मिला था। जिसमें लिखा था कि अरमान ने मुझे मार डाला इसी के बाद एसआईटी ने खत्री को मामले में गिरफ्तार किया था। खत्री पर संबंधित धाराओं के तहत एफआईआर दर्ज किया गया था। अरमान की धमकी के बाद सोलंकी डरा हुआ था। पुलिस के मुताबिक, मौत से दो दिन पहले सोलंकी ने खत्री के साथ बातचीत में कथित तौर पर सांप्रदायिक टिप्पणी की थी, जिसके बाद खत्री ने सोलंकी को पेपर कटर से धमकी दी थी। खत्री के वकील गुप्ता ने अदालत के सामने पक्ष रखते हुए कहा कि खत्री को निशाना बनाया गया है और उसे फसाया जा रहा है। आत्महत्या के लिए प्रेरित करने का सीधे कोई सबूत पुलिस के पास नहीं है। इसके अलावा मातापिता द्वारा दी गई शिकायत का भी जिक्र करते हुए कहा गया कि उसमें खत्री पर कोई आरोप नहीं है। इसके अलावा खत्री का कोई आपराधिक पृष्ठभूमि भी नहीं है, वह एक छात्र है और कैद में रहने से उसका जीवन प्रभावित हो सकता है। इन सभी दलीलों को सुनने के बाद अदालत ने यह फैसला लिया गया है।

सरकारी आईटीआई के विद्यार्थियों को प्रतिमाह दी जाएगी 500 रुपये



मुंबई: राज्य के सरकारी आईआईटी विद्यार्थियों को विद्या वेतन के रूप में प्रतिमाह 500 रुपये देने का निर्णय सरकार ने लिया है। शनिवार को राज्य के कौशल विकास और रोजगार उद्यमिता मंत्री मंगल प्रभात लोढ़ा ने इसकी घोषणा की। उन्होंने कहा कि विद्यार्थियों को भविष्य में क्या करना है इसकी पूरी जानकारी मिल सके इसके लिए सरकार ने आईआईटी के सभी विद्यार्थियों को घर बैठे 500 रुपये प्रतिमाह देगी। उन्होंने कहा कि कौशल विकास विभाग के अंतर्गत व्यावसायिक शिक्षा एवं प्रशिक्षण निदेशालय के माध्यम से छत्रपति शाहू महाराज युवा शक्ति करियर कैप का आयोजन राज्य के सभी जिलों एवं 288 विधानसभा क्षेत्रों में किया जा रहा है। लोढ़ा ने कहा कि पिछले कुछ वर्षों में देश में औद्योगिक और कॉरपोरेट जैसे विभिन्न क्षेत्रों में कई बदलाव हुए हैं। उन परिवर्तनों को ध्यान में रखते हुए, इस क्षेत्र में बहु-कुशल नौकरियां व्यापक रूप से उपलब्ध हो गई हैं। लेकिन कई लोगों को यह नहीं पता होता है कि इस हुनर का प्रशिक्षण कहाँ से मिलेगा, इसके प्रशिक्षण संस्थान कहाँ हैं, प्रवेश प्रक्रिया कैसी है। इसलिए कई युवक-युवतियां पारंपरिक शिक्षा और प्रशिक्षण लेते नजर आते हैं। कौशल विकास विभाग ने इन युवाओं के लिए भविष्य के विभिन्न नए क्षितिज खोलने, उन्हें नए पाठ्यक्रमों और कौशल से अवगत कराने की पहल की है।

मीठी नदी का कीचड़ निकालने तीन शिफ्ट में चल रहा काम मशनरी बढ़ी, प्रतिदिन डंपर के 300 चक्कर



मुंबई : वर्ष 2005 की पुनरावृत्ति रोकने के लिए मनपा कमर कस ली

है। मनपा प्रशासन ने मीठी नदी का कीचड़ निकालने के लिए ठेकेदार

तीन पालियों में दिन-रात काम कर रहे हैं। इसके अलावा कीचड़ निकालने के लिए मशीनरी बढ़ा दी गई है। कीचड़ ढोने वाले डंपर एक दिन में 300 चक्कर लगा रहे हैं।

वर्तमान में प्रतिदिन करीब 4500 मीट्रिक टन कीचड़ निकाला जा रहा है। मनपा प्रशासन ने विश्वास जताया है कि मानसून से पहले मीठी नदी की सफाई का काम पूरा हो जाएगा। अभी तक 50 प्रतिशत कीचड़ निकाला जा चुका है।

पैसे कमाने के चक्कर में महिला ने गंवाए पैसे, पुलिस जांच में जुटी

मुंबई : पार्ट टाइम नौकरी दिलाने के नाम पर धोखाधड़ी करने के मामले में पुलिस ने एफआईआर दर्ज किया है। आरोपी ने महिला को कहा कि इंस्टाग्राम पर वीडियो देखकर उसे लाइक करना है। वीडियो लाइक करने से उन्हें दिन के 8 हजार रुपये कमाने का झांसा दिया गया। महिला की शिकायत पर पुलिस ने जांच की और एफआईआर दर्ज किया है। पुलिस से मिली जानकारी के मुताबिक विरल गोगरी (33) जो एक गृहिणी है, उनको कुछ दिन पहले वाट्सअप पर एक मैसेज आया, जिसमें लिखा था कि मेरा

नाम निधि शर्मा है मैं एचआर वीप्रोडिगी से हूँ। क्या आप नौकरी की तलाश में हैं? इस मैसेज को पढ़कर गोगरी ने अपने जवाब में पूछा कि काम क्या है? तभी इसके जवाब में गोगरी को बताया गया कि वह इंस्टाग्राम के लिए काम करती हैं। महिला ने गोगरी को बताया कि इंस्टाग्राम लिंक और अकाउंट फॉलो करने का काम है। इसमें इंस्टाग्राम के लिंक को लाइक करने के लिए पैसे दिए जाएंगे। शर्मा ने गोगरी से कहा कि उसे रोजाना 24 टास्क दिए जाएंगे और अगर वह इन सभी टास्क को पूरा कर लेती है, तो वह एक दिन में

8,000 रुपये कमा लेगी। वाट्सअप पर महिला को मैसेज आया था कि वह दिन के आठ हजार रुपये कमा सकती है। गोगरी ने इसपक्ष सहमति दिखाई तब से लगातार वाट्सअप पर मैसेज आना शुरू हो गया। इसके बाद वाट्सअप पर गोगरी को एंड्रॉइडसईडिया नाम की एक आईडी भेजी गई और कहा गया कि इसे इंस्टाग्राम पर सच करो और लाइक करके इसका स्क्रीन शॉट भेजो। गोगरी ने इंस्टाग्राम पर उस आईडी को पाया और उसे पसंद किया और उसका स्क्रीन शॉट उसे भेज दिया।



कॉडली के विधायक श्री कुलदीप कुमार दिल्ली विधानसभा के अध्यक्ष श्री राम निवास गोयल जी राज्यसभा सांसद श्री सुशील गुप्ता जी पिछड़ा वर्ग आयोग दिल्ली सरकार के चेयरमैन जगदीश यादव जी अल्पसंख्यक आयोग दिल्ली सरकार के चेयरमैन जाकिर अली जी. नॉर्थ ईस्ट डिस्ट्रिक्ट दिल्ली पुलिस के एडिशनल डिप्टी कमिश्नर श्री सुबोध कुमार गोस्वामी जी दिल्ली पुलिस के मुख्यालय के डीसीपी श्री सिकंदर सिंह जी.

महाराष्ट्र से अनिल शर्मा, छत्तीसगढ़ से संध्या और मनीषा समाज रत्न पुरस्कार से सम्मानित होंगे



नई दिल्ली, समाज रत्न पुरस्कार सबसे आशाजनक पुरस्कार है जो राष्ट्रीय स्तर पर समाज सेवा क्षेत्र में उत्कृष्टता को मान्यता देता है। यह पुरस्कार व्यक्तियों को उनके काम और समाज में उनके योगदान के लिए दिए जाने वाला निजी सार्वजनिक नागरिक सम्मान है।

यह चार कदम वेलफेयर फाउंडेशन द्वारा गठित समिति की सिफारिशों पर चार कदम समाचार पत्र द्वारा प्रदान किया जाता है।

यह पुरस्कार विगत कई वर्षों से वर्ष में एक बार किया जाता है। यहां पर आपको बता दें इस पुरस्कार को प्राप्त करने वाले व्यक्ति को देश के सबसे फिर व्यक्ति में से एक माना जाता है। इस वर्ष का यह सम्मान महाराष्ट्र

के पावन धरती से सामाजिक कार्यकर्ता कर्मठ, नम्र, सहज, प्रखर वक्ता, युवा उद्योगपति, जननायक, वरिष्ठ पत्रकार, प्रबंध संपादक हिंदी सप्ताहिक कदम कदम पर श्री अनिल शर्मा को उनके सामाजिक कार्यों को ध्यान में रखकर समिति ने उन्हें इस वर्ष का समाज रत्न पुरस्कार से सम्मानित करने का निर्णय यह उनके चाहने वालों के लिए हर्ष का विषय है।

वहीं छत्तीसगढ़ की संध्या चंद्रसेन मनीषा सैमुएल को आदिवासी क्षेत्र में उनके द्वारा किए गए उल्लेखनीय सामाजिक कार्यों को नजरअंदाज नहीं किया जा सकता है इन विलक्षण युवा प्रतिभाओं को भी 19 वें समाज रत्न पुरस्कार से 14 मई को नई दिल्ली

में सम्मानित किया जाएगा।

सम्मान समारोह का आयोजन 14 मई दिन रविवार सुबह 10.30 बजे न्यू महाराष्ट्र सदन कर्जन रोड नई दिल्ली में आयोजित किया जा रहा है।

समिति ने कार्यक्रम में कई विशिष्ट सम्मानित अतिथियों को भी आमंत्रित किया है जिसमें प्रमुख हिंदी साप्ताहिक कदम कदम पर के प्रधान संपादक श्री छोटे लाल शर्मा जी शिरकत करेंगे। आप 6 मई से उत्तर प्रदेश के विशेष विजिट पर है इसी दौरान प्रधान संपादक जी कई सामाजिक राजनीतिक और लखनऊ में की सरकारी नुमाइदों से मुलाकात करेंगे और 13 मई को काशी से नई दिल्ली आयोजन में शिरकत करने के लिए प्रस्थान करेंगे।

मणिपुर हिंसा में फंसे 22 छात्रों को वापस लाने के लिए भेजा जाएगा विशेष विमान



CM शिंदे का एलान

है. मुख्यमंत्री शिंदे कहा है कि महाराष्ट्र के 22 छात्र मणिपुर में हैं. मैंने उनमें से दो-विकास शर्मा और तुषार अक्काण से बातचीत की है, और उन्हें घर वापस लाने के लिए विशेष विमान की व्यवस्था करने का भरोसा दिलाया है. मैंने उनसे किसी भी चीज से भयभीत नहीं होने को कहा है. उन्हें सुरक्षित वापस लाने के लिए राज्य हर संभव तैयारी कर रहा है."

मुंबई:

महाराष्ट्र के मुख्यमंत्री एकनाथ शिंदे ने रविवार (7 मई) को कहा कि हिंसा प्रभावित मणिपुर में फंसे राज्य के छात्रों को वापस लाने के लिए विशेष विमान की व्यवस्था की जाएगी. शिंदे ने एक आधिकारिक बयान में कहा कि उनकी सरकार हिंसा प्रभावित मणिपुर के हालात पर लगातार नजर रख रही

एक बयान में कहा गया है कि दोनों छात्र मणिपुर में प्रौद्योगिकी संस्थानों में पढ़ाई कर रहे हैं. उन्होंने कहा कि मैंने सभी जरूरी व्यवस्था करने के लिए महाराष्ट्र के मुख्य सचिव मनोज सौनिक और राज्य के अन्य अधिकारियों से भी बातचीत की है.

होटल में चल रहे वैश्या व्यवसाय का पदार्फाश

मुंबई : मुंबई से सटे हुए भाईंदर इलाके में स्थित उत्तम के एक होटल में चल रहे वैश्याव्यवसाय का भंडाफोड़ करते हुए पुलिस ने सात आरोपियों को गिरफ्तार किया है। आरोपियों में होटल का मालिक, मैनेजर और वेटर शामिल हैं। सभी को पुलिस ने गिरफ्तार कर लिया है। आरोपी होटल में आनेवाले व्यक्तियों को लड़कियां उपलब्ध कराते थे जो कानून के हिसाब से अपराध है। दरअसल पुलिस को जानकारी मिली थी कि उत्तम इलाके

में मैक्स वेलकम हॉलीडे हाउस गेस्ट हाउस नामक होटल में वेश्यावृत्ति का व्यवसाय धड़ल्ले से चल रहा है। जिसके बाद पुलिस ने नकली ग्राहक भेजकर खबर पक्की होने की पुष्टि की और फिर ग्राहक को होटल में भेजा, बातचीत के बाद नकली ग्राहक को मोबाइल पर लड़कियों का फोटो दिखाया गया। इसके बाद जिस लड़की को पसंद किया गया उसे होटल में काम करने वाले व्यक्ति ने बुला लिया। जिसके लिए उनसे पैसे भी



लिए गए। जैसे ही भेजे गए नकली ग्राहक ने पुलिस को पैसे लिए जाने का संकेत दिया, तभी एंटी 'मन ट्रेफिकिंग सेल' के पुलिस अधिकारी और कर्मचारियों ने

होटल पर छापेमारी कर दी। जिसमें लड़की आरोपियों के चंगुल से छुड़ा लिया गया है। प्राप्त जानकारी के मुताबिक पुलिस को शक है कि न्यू पूरा वेश्यावृत्ति का

व्यवसाय मालिक और मैनेजर के साथ घाट से ही चलता था इसलिए पुलिस ने होटल के मालिक समेत आठ लोगों को गिरफ्तार किया है गिरफ्तार किए गए आरोपियों का नाम मैक्सवेल मार्शल डिसूजा (मालिक), नेविल जेरोम डिसूजा (जनरल मैनेजर), विजय कालेश्वर (मैनेजर), रामलाल उर्फ कुबूर महतो, मेघलाल महतो, अशोक कुमार सिंह और हेमलाल विरो महतो नामक वेटर को गिरफ्तार किया गया है।

जानकारी के मुताबिक अगर कोई व्यक्ति होटल में जाता था और वहां मौजूद वेटर और मैनेजर से लड़की उपलब्ध कराने की मांग करता था, तब आरोपी पहले लड़कियों का फोटो ग्राहकों को दिखाता था। इसके बाद जो लड़की पसंद होती थी उसे बुला लिया जाता था। कमरे का भाड़ा और लड़की के लिए जो मूल्य तय किया गया है, वह पूरा पैसा होटल में ही जमा कर लिया जाता था। जिसके बाद लड़की को उस कस्टमर के साथ भेज दिया जाता था।

यह साप्ताहिक मालिक, मुद्रक, प्रकाशक छोटेलाल शर्मा ने प्रचिता प्रिंट प्रा. लि. गाला नं. 9 ३, मकाबा बिल्डिंग, एन. एम. जोशी मार्ग, भायखला (प.), मुंबई-४०००२७ से छपवाकर रुम नं. ३, सकला देवी चाल, राहुल मोटर ट्रेनिंग स्कूल के पास, नेहरू नगर, कांजूरमार्ग (पूर्व), मुंबई-४०००४२ महाराष्ट्र यहां से प्रकाशित किया। संपादक: छोटेलाल शर्मा (मो. ०९८९९८६२९७२) Email : kadamkadampar1@gmail.com